



РЕПУБЛИКА СЕВЕРНА МАКЕДОНИЈА
ВИШ УПРАВЕН СУД
СУ.бр.0102-318/2022
29.12.2022 година
Скопје

Претседателот на Вишиот управен суд, Исмета Амет, согласно со член 88 од Законот за судовите („Службен весник на РМ“бр.58/06, бр.150/10 и 83/18) и член 112 од Судскиот деловник („Службен весник на РМ“бр.66/2013,114/2014), на седницата на судии на Вишиот управен суд, одржана на ден 29.12.2022 година, го утврди следниот:

РАСПОРЕД
ЗА РАБОТА НА ВИШИОТ УПРАВЕН СУД
ЗА 2023 ГОДИНА
-за претседателот на судот и судиите-

Претседател на Виш управен суд е Исмета Амет.

I

ПРЕТСЕДАТЕЛ НА СУДОТ

Претседателот на судот, ја организира и координира работата во судот, ја обезбедува примената на Уставот на Република Северна Македонија, Законот за судови, Законот за судска служба, Законот за управување со движење на предмети во судовите, Судскиот деловник, постапува по предметите од судската управа, евидентирани во евидентните книги „СУ“, „СУ ДОВ“ и „СТР ДОВ“, по претставките и предлозите, евидентирани во евидентната книга „УПП“, по предмети од слободен пристап до информации од јавен карактер, евидентирани во евидентната книга „СПИ“; ги свикнува седниците на судиите, на кои се разгледуваат и усвојуваат извештаи за работа на судиите во судот, се разгледуваат извештаите на судиите од Управен суд, се дискутира за правни прашања, поврзани со предметите, по кои судиите одлучуваат, изготвување на Билтени со сентенци по завршени предмети, како ги врши други предвидени работни задачи според Законот за судовите Законот за управување со движење на предмети во судовите и Судскиот деловник.

РАБОТНО ТЕЛО

Претседателот на Вишиот управен суд, формира работно тело, кое ќе му помага по прашањата од примената на Законот за судовите, Законот за управување со движење на предмети во судовите, Судскиот деловник, во изготвување на извештаи на Вишиот управен суд, согласно член 16 од Судски деловник.

Во состав на Работното тело ќе членуваат: судскиот администратор Снежана Кипровска, претседателите на советите при Виш управен суд и тоа: судиите Анита Данилова, Виолета Илиевска и Мирјана Василевска, како и раководителот на одделение за информатика Љупка Илиеска и судскиот соработник Ивица Наумоски.

II

СПЕЦИЈАЛИЗИРАНИ СУДСКИ СОВЕТИ

Работата по предметите во Вишиот управен суд, се одвива во следните специјализирани судски совети. Согласно член 66 став 3 судски оддели во судот ќе се формира доколку на ист вид предмети работат повеќе од 5 судии.

I – СПЕЦИЈАЛИЗИРАН СУДСКИ СОВЕТ ЗА ИМОТНО – ПРАВНА ОБЛАСТ И ДРУГИ ПРАВА (Предметите од имотно – правната област се евидентираат во Уписникот „УЖ-1“ како и во уписниците „УЖВМ-1“ „УПРЖ“, „УПРЖВМ“, „УИЖ-1“ „УПОВ“, „УРПЖ“ и „УРП“):

Формиран е еден судски совет. Во овој судски совет, се одлучува за:

Права од областа од градежништво и водостопанство: одобрение за градење, рушење на објекти, запирање, прекин, отстранување на градба, времен објект, одобрение за реконструкција, пренамена, адаптација, одобрение за употреба на објект, решение за локациски услови, легализација, легализација на градба, одобрение за изградба на водостопански објект и водостопанска согласност; локациски услови, урбанистичка согласност, Мерки на инспекциски надзор од областа на градежништво и водостопанство: одобрение за градење, одобрение за употреба на објект, за запирање, уривање, прекин, отстранување на градба, времен објект, одобрение за реконструкција, пренамена, адаптација, решение за локациски услови, одобрение за изградба на водостопански објект и водостопанска согласност; закуп на објекти, договори за закуп, одлука за раскинување на договор за закуп, права од приватизација и трансформација на градежно земјиште, права за предимствено право на користење на градежно земјиште, доделување и одземање на градежно земјиште, надомест за користење градежно земјиште, одземање овластување на овластен геодет; електронско јавно наддавање за градежно неизградено земјиште, запирање постапка за јавно наддавање за отуѓување градежно земјиште, давање под закуп објекти на граничен премин, архитектонско урбанистички проект, утврдување содржина на недвижности, запишување во катастар на недвижности, поништување на потврди издадени од Агенцијата за катастар на недвижности, измена во катастарска евиденција, брисовни тужби по Законот за катастар, трансформација, трансформација на претпријатија со општествен капитал, денационализација, експропријација, деекспропријација, заштита на лични податоци, пристап до информации од јавен карактер, класифицирани информации, утврдување статус на неактивен субјект, област од Централен регистар, заштита на споменици, одобрение за вршење дејност, забрана за вршење на дејност, возила, економија, сертификати, молчење на администрација на органите на управата во напред наведените области, управни договори во напред наведените области, сите прекршоци од горе наведените области и прекршоци од МВР, повреда на административна процедура според Законот за Влада на Република Македонија, Службен весник на РМ бр. 59/2000... бр.196/15), оспорени решенија на Управен одбор на Академијата за судии и јавни обвинители Павел Шатов, Скопје и изборни предмети, верификација на мандат на пратеник, распоредување на работно место, дисциплински мерки на член на Управен одбор на институт на ревизори и оспорени одлуки на Судски совет на Република Северна Македонија.

II – СПЕЦИЈАЛИЗИРАН СУДСКИ СОВЕТ ЗА ПЕНЗИИ, ИНВАЛИДСКИ, СОЦИЈАЛНИ, ЗДРАВСТВЕНИ ПРАВА, ПРАВА ОД РАБОТЕН ОДНОС, ФИНАНСИСКИ И ДРУГИ ПРАВА ПРАВА (Предметите од пензии, инвалидски, социјални, здравствени права, права

од работен однос, финансиски права се евидентираат во Уписникот „УЖ-2“ како и во уписниците „УЖВМ-2“ „УПРЖ“, „УПРЖВМ“, „УИЖ-2“ „УПОВ“, „УРПЖ“ и „УРП“)

Формиран е еден судски совет. Во овој совет, се одлучува за:

Правата на сите видови пензии: старосна пензија, инвалидска пензија, семејна пензија, земјоделска пензија, мирновремена воена инвалиднина, најнизок износ на пензија, нов износ на пензија, усогласување на пензија, утврдување на стаж на осигурување - пензиски стаж и сите права на паричен надоместок кои произлегуваат од пензиско и инвалидско осигурување, сите права на паричен надоместок, права на паричен надоместок за телесно оштетување; професионална рехабилитација; права од социјално осигурување: придонеси за здравствено, пензиско и инвалидско осигурување од работни односи; сите права на социјална помош и други права од социјална заштита според Закон за социјалната заштита („Службен весник на Република Македонија“ бр 79/09.... 51/18), сите права на парична помош од социјална заштита: гарантирана минимална помош; надоместок заради попреченост; надоместок за помош и нега од друго лице; надоместок на плата за скратено работно време; додаток за домување; траен надоместок и еднократна парична помош, според Закон за социјалната заштита („Службен весник на Република Македонија“ број 104/19....146/19); Право на социјална сигурност за старите лица, според Закон за социјална сигурност за старите лица („Службен весник на Република Македонија“ број 104/19); Права за заштита на децата,: детски додаток; посебен додаток; еднократна парична помош за новороденче; право на родителски додаток за дете и партиципација; надзор над родителско право, право за остварување на видување помеѓу родител, старател и деца; право на посвојување на дете, старателство, права од здравствена заштита и здравствена заштита на децата; додаток за мобилност; сите права од здравствено осигурување, права од задолжително здравствено осигурување; право и надомест за лекување во земјата и во странство; право на надоместоци за набавени лекови и медицински помагала; права по основ на невработеност; надоместок по основ на невработеност; евиденција по основ на невработеност; права од област образование; област станбени прашања; права од финансиска поддршка за рурален развој, надоместоци за заклан добиток, поврат на средства од сите видови субвенции; права од област: животна средина, шумарство, ветеринарство, лов, риболов и сточарство; јавни набавки, концесии, хартии од вредност; енергетика; банки; спорови за конкуренција (доминитна позиција), игри на среќа, дозвола од игри на среќа; права од добивање и престанок на лиценци за работа на здравствени организации и други видови институции, правни лица, поединец од јавен и приватен сектор; забрана за вршење здравствени услуги; доделена специјализација по интерна медицина; признавање титулла спортист од светска катергорија, повреда на воена дисциплина, еднократна награда; исплата на јубиларна награда; разрешување од должност од областа на образованието, санитарна и здравствена инспекција во областа на здравството; раскинување договор за јавно приватно партнерство; размена на земјоделско земјиште, електронски комуникации; радиодифузија; линиски превоз; воздухопловство; стопанство; проекти од областа на културата; додаток за образование; мерки на инспекциски надзор од областа на електронски комуникации; мерки на инспекциски надзор од страна на Советот за радиодифузија, мерки на инспекциски надзор од областа: животна средина, земјоделството, шумарство, ветеринарство, лов, риболов и сточарство, мерки на инспекциски надзор од областа на линиски превоз, мерки на инспекциски надзор од областа на работните односи, од областа на образованието, мерки на инспекциски надзор од областа на стопанството, молчење на администрација и управни договори од сите горе наведени области; сите прекршоци од горе наведените области и прекршоци од МВР, повреда на административна процедура според Законот за Влада на Република Македонија, Службен весник на РМ бр. 59/2000... бр.196/15), оспорени решенија на Управен одбор на Академијата за судии и јавни ибвинители Павел Шатев, Скопје и изборни предмети, верификација на мандат на пратеник, распоредување на работно место, дисциплински мерки на член на Управен одбор на институт на ревизори и оспорени одлуки на Судски совет на Република Северна Македонија.

III – СПЕЦИЈАЛИЗИРАН СУДСКИ СОВЕТ ЗА ДАНОЧНИ, ЦАРИНСКИ И ДРУГИ ПРАВА (Предметите од даночни и царински права се евидентираат во Уписникот „УЖ-3“ како и во уписниците „УЖВМ-3“ „УПРЖ“, „УПРЖВМ“, „УИЖ-3“ „УПОВ“, „УРПЖ“ и „УРП“)

Формиран е еден судски совет. Во овој судски совет, се одлучува за:

Правата од областа за даноци, царини и други права, и тоа за: персонален данок; данок на добивка, данок на додадена вредност, данок на имот, даночен долг, контрола на данок, даночен гарант, сите видови на данок на промет, присилна наплата, одлагање на извршување за наплата, комунална дејност; комунална такса, права од индустриска сопственост и интелектуална сопственост, трговски марка, авторски права, присилно извршување на судска такса, донации и спонзорства, донации од јавен интерес, финансиска поддршка за исплата на плати, регистрација на грб и знаме, заложно право, регистрација на даночен обврзник, контрола на трговски друштва, утврдување почетна вредност на недвижност; мерки на инспекциски надзор од областа на комунална дејност; молчење на администрација и управни договори од горе наведените области, прекршоци од областа на даноци, царински давачки, задолжителна тарифна информација, измена на податоци во царинска декларација, акцизи, правата од област азил, статус на бегалец, добивање и одземање патни исправи, државјанство, живеалиште и престојувалиште (пријава, одјава и престанок); одобрение за престој на малолетно лице, матична евиденција на граѓаните; полагање приемен испит (нотари, извршители, обвинители); основ разрешување од должност - носители на јавна функција, обвинители, нотари, извршители, адвокати и дисциплински постапки, дискриминација; оружје, добивање и престанок на дозволи за носење оружје и негово одземање; молчење на администрација и управни договори од горе наведени области, како и царински, акцизни и девизни прекршоци, и повреда на административна процедура според Законот за Влада на Република Македонија, Службен весник на РМ бр. 59/2000... бр.196/15, оспорени решенија на Управен одбор на Академијата за судии и јавни обвинители Павел Шатев, Скопје, изборни предмети, верификација на мандат на пратеник, распоредување на работно место, дисциплински мерки на член на Управен одбор на институт на ревизори и оспорени одлуки на Судски совет на Република Северна Македонија.

III

Со советите раководат судии, претседатели на совети.

1. Во I-от специјализиран судски совет за имотно – правна област и други права, се формира еден совет, во кој се распоредуваат судиите: судија Анита Данилова – претседател на совет, судија Лидија Георгиевска и судија Рина Исени, членови на совет.

Во овој специјализиран судски совет се формира совет од петмина судии, согласно член 35 од Закон за изменување и дополнување на Законот за управни спорови (“Службен весник на Република Македонија” бр. 150/10), за одлучување по тужби за повторување на постапка по одлуки кои ги донел Вишиот управен суд како суд пред кој е завршена постапката, за постапките за кои треба да се одлучува согласно Законот за управни спорови (“Службен весник на Република Македонија” бр.62/06 и 150/10) од областите кои се во надлежност на овој специјализиран судски совет, во кој се распоредуваат судиите: судија Анита Данилова – Претседател на советот, судија Лидија Георгиевска, судија Рина Исени, судија Емрије Зубери Амита и судија Светлана Костова, членови на советот.

Во овој специјализиран судски совет се формира совет од тројца судии, а согласно член 17 в.в. член 91 став 3 од Законот за управни спорови (“Службен весник на

Република Северна Македонија” бр.96/19), кој ќе одлучува по тужби за повторување на постапка по одлуки кои ги донел Вишиот управен суд до денот на отпочнување на примена на овој закон, како суд пред кој е завршена постапката во кој се распоредуваат судиите: судија Анита Данилова – Претседател на советот, судија Лидија Георгиевска, судија Рина Исени, членови на советот.

2. Во II –от специјализиран судски совет за пензиски, инвалидски, социјални права, здравствени права, права од работен однос, финансиски и други права, се формира еден судски совет, во кој се распоредуваат судиите: Виолета Илиевска – претседател на совет, судија Емрије Зубери Амита и судија Субхи Јакупи, како членови на советот, при што судијата Субхи Јакупи, по предметите кои преку автоматизираниот компјутерски систем за управување со судски предмети АКМИС му се доделени во работа, ќе постапува и одлучува во III-от специјализиран судски совет за царински, даночни и други права.

Во овој специјализиран судски совет се формира совет од петмина судии, согласно член 35 од Закон за изменување и дополнување на Законот за управни спорови (“Службен весник на Република Македонија“ бр. 150/10), за одлучување по тужби за повторување на постапка по одлуки кои ги донел Вишиот управен суд како суд пред кој е завршена постапката, за постапките за кои треба да се одлучува согласно Законот за управни спорови (“Службен весник на Република Македонија” бр.62/06 и 150/10) од областите кои се во надлежност на овој специјализиран судски совет, во кој се распоредуваат судиите: судија Виолета Илиевска – Претседател на советот, судија Емрије Зубери Амита, судија Субхи Јакупи, судија Лидија Георгиевска и судија Рина Исени, членови на советот

Во овој специјализиран судски совет се формира совет од тројца судии, а согласно член 17 в.в. член 91 став 3 од Законот за управни спорови (“Службен весник на Република Северна Македонија” бр.96/19), кој ќе одлучува по тужби за повторување на постапка по одлуки кои ги донел Вишиот управен суд до денот на отпочнување на примена на овој закон, како суд пред кој е завршена постапката во кој се распоредуваат судиите: судија Виолета Илиевска – Претседател на советот, судија Емрије Зубери Амита, судија Субхи Јакупи членови на советот

3. Во III-от специјализиран судски совет за даночни, царински и други права, се формира еден совет, во кој се распоредуваат судиите: судија Мирјана Василевска – претседател на советот, судија Светлана Костова и судија Субхи Јакупи, членови на советот.

Во овој специјализиран судски совет се формира совет од петмина судии, согласно член 35 од Закон за изменување и дополнување на Законот за управни спорови (“Службен весник на Република Македонија бр. 150/10), за одлучување по тужби за повторување на постапка по одлуки кои ги донел Вишиот управен суд како суд пред кој е завршена постапката, за постапките за кои треба да се одлучува согласно Законот за управни спорови (“Службен весник на Република Македонија бр.62/06 и 150/10) од областите кои се во надлежност на овој специјализиран судски совет, во кој се распоредуваат судиите: Мирјана Василевска- претседател на совет, судија Светлана Костова, судија Субхи Јакупи, судија Лидија Георгиевска и судија Емрије Зубери Амита – членови на советот.

Во овој специјализиран судски совет се формира совет од тројца судии, а согласно член 17 в.в. член 91 став 3 од Законот за управни спорови (“Службен весник на Република Северна Македонија“ бр.96/19), кој ќе одлучува по тужби за повторување на постапка по одлуки кои ги донел Вишиот управен суд до денот на отпочнување на примена на овој закон, како суд пред кој е завршена постапката во кој се распоредуваат судиите: Мирјана Василевска- претседател на совет, судија Светлана Костова и судија Субхи Јакупи членови на советот.

4. Судијата Дијана Димитрова се распоредува како судија за Судска пракса, која се грижи да нема различни одлуки за исти правни прашања, да овозможи професионална комуникација помеѓу судиите и во поглед на размена на правни ставови, преку закажување на работни состаноци или на седница на судии, да се изнесат отстапувањата, а пред се заради зајакнување на правната сигурност на граѓаните. По потреба, а во ангажираност на судиите и стручните соработници, ќе подготвува анализи, извештаи и информации во врска со следењето на судската практика. Исто така, ќе ги евидентира начелните ставови и правните мислења, утврдени во специјализираните судски совети, изразени на седница на судии, ќе изготвува Билтен на судот, кој се објавува на Веб страната на судот, заради транспарентност на судот.

IV

1. Во случај на отсуство, спреченост или други оправдани причини на судија Анита Данилова како претседател на совет и како претседател на совет од петмина судии во првиот специјализиран судски совет, ја заменува судија Виолета Илиевска – претседател на совет. Во случај на отсуство, спреченост или други оправдани причини на судија Виолета Илиевска, како замена на судија Анита Данилова, ќе ја заменува судија Мирјана Василевска – претседател на совет.

2. Во случај на отсуство, спреченост или други оправдани причини на судија Виолета Илиевска како претседател на совет и како претседател на совет од петмина судии во вториот специјализиран судски совет, ја заменува судија Мирјана Василевска – претседател на совет. Во случај на отсуство, спреченост или други оправдани причини на судија Мирјана Василевска како замена на судија Виолета Илиевска, ќе ја заменува судија Анита Данилова – претседател на совет.

3. Во случај на отсуство, спреченост или други оправдани причини на судија Мирјана Василевска како претседател на совет и како претседател на совет од петмина судии во третиот специјализиран судски совет за даночни, царински и други права, ја заменува судија Анита Данилова – претседател на совет. Во случај на отсуство, спреченост или други оправдани причини на судија Анита Данилова, како замена на судија Мирјана Василевска, ќе ја заменува судија Виолета Илиевска – претседател на совет.

4. Во случај на отсуство, спреченост или други оправдани причини на член на совет од одреден специјализиран судски совет, замена на членот на советот, ќе се врши по истиот редослед, како е утврдено за претседателот на советот, погоре наведен. Во случај на отсуство, спреченост или други оправдани причини на заменикот на член на совет, истиот ќе се заменува по редослед, како е утврдено за претседателот на советот.

Седниците за судење на судиите (јавни и нејавни), кои судат во советите, се одржуваат според Планот за судење, секој месец, донесен од судијата Претседателот на советот, со претходен договор на судиите, членови на советот, со определување на денови во неделата, како и со објава на судењата во фолдерот судска управа, претходно за времето на почеток на судењата. Седниците на советите кои одлучуваат по тужбите за повторување на постапка се одржуваат по потреба.

Седниците на судиите, со претседателот на судот, ќе се одржуваат најмалку еднаш во месецот. На седниците на судиите, ќе се разгледуваат месечните извештаи на судиите, ќе се расправаат спорните правни прашања, како и други прашања поставени од судиите. Судиите се обврзани да ги подготвуваат сентенците, правните сваќања за одредени правни прашања, кои ќе ги завземаат при одлучувањето по однос на одредени предмети, најмалку на секои 3 месеци, за што ќе се состави Билтен и истиот ќе се објави на Веб страната на судот.

Претседателите на советите, се должни да го известат Претседателот на судот за свикување на седница на судии, доколку дојде до различни ставови на два судски совета и спорото прашање ќе се изнесе на седница на судиите, согласно член 70 и член 71 од Судскиот деловник, заради изедначување на судската пракса во судот.

V

КАНЦЕЛАРИЈА ЗА ОДНОСИ СО ЈАВНОСТА

Судскиот службеник **Ивица Наумоски**, судски соработник, се определува за одговорно лице за односи со јавноста, во канцеларијата за односи со јавност.

VI

СУДСКА ПОЛИЦИЈА

Хасан Џафери - припадник на судска полиција, со работни задачи, согласно одредбите на Правилникот за внатрешна организација и систематизација на работните места во судот и Судскиот деловник, ги врши работите предвидени со Законот за судовите, Законот за судска служба и другите прописи и во таа смисла презема активности во рамките на своите надлежности, за обезбедување на објектот, имотот, лицата и одржување на редот во судот, ги почитува и спроведува насоките и упатствата на претседателот на судот и непосредните команди на командирот и заменик командирот на судската полиција, за својата работа одговара на претседателот на судот.

VII

Времето за прием на странки во Судот е секој работен ден од 09:00 часот до 14:00 часот.

Ден за прием на странки кај претседателот на судот е секој вторник од 10:00 часот до 13:00 часот.

**ПРЕТСЕДАТЕЛ НА ВИШ УПРАВЕН СУД
ИСМЕТА АМЕТ**

